

पाकिस्तान योजना आयोग के उपाध्यक्ष, व भारत में पाक उच्चायुक्त पहुंचे बीएसईएस

बीएसईएस स्काडा सेंटर में हुई बैठक, बिजली व्यवस्था पर हुई बात

नई दिल्ली, 25 जून, 2008। पाकिस्तान योजना आयोग के उपाध्यक्ष श्री सलमान फारुकी के नेतृत्व में एक 12 सदस्यीय पाकिस्तानी प्रतिनिधिमंडल ने आज बीएसईएस का दौरा किया। प्रतिनिधिमंडल में शामिल लोगों में प्रमुख थे— श्री अजीम दौलताना (संसद सदस्य), श्री एम इस्माइल कुरैशी (सचिव, पानी व बिजली), श्री सैयद आसिफ शाह (सचिव, व्यवसाय), डॉ रहीद अमजद (मुख्य अर्थशास्त्री, योजना आयोग), श्री शाह जहां (निदेशक, योजना व नीति, पीपीआईबी), श्री आरिफ अलुद्दीन (मुख्य कार्यकारी, वैकल्पिक ऊर्जा विकास बोर्ड), श्री सैयद मुस्तफा कमाल (नाजिम, सिटी गवर्नमेंट, कराची), श्री मलिक जहीर उल इस्लाम (डीजी, कराची मास ट्रांजेक्शन कम्युनिकेशन), और श्री शाहिद मलिक (भारत में पाकिस्तान के उच्चायुक्त)।

भारत की ओर से बातचीत का नेतृत्व कर रहे थे श्री मलय श्रीवास्तव (निदेशक, ऊर्जा मंत्रालय)। अन्य सदस्यों में शामिल थे— श्री अरुण कंचन (सीईओ, बीएसईएस), श्री यश मेहरा (सीओओ, बीवाईपीएल), और श्री हरीश आहुजा (उप सचिव, दिल्ली सरकार)।

बीएसईएस के स्टेट ऑफ द आर्ट स्काडा सेंटर (सुपरवाइजरी कंट्रोल एंड डेटा एक्विजिशन सेंटर) में बैठक का आयोजन किया गया। उल्लेखनीय है कि स्काडा सेंटर बीएसईएस के विशाल वितरण नेटवर्क को संचालित व नियंत्रित करता है। दिल्ली में बिजली व्यवस्था व निजीकरण पर पाकिस्तानी प्रतिनिधिमंडल ने बीएसईएस अधिकारियों से बात की। बिजली वितरण व्यवस्था को संचालित करने के लिए बीएसईएस द्वारा उपयोग में लाई जा रही स्टेट ऑफ द आर्ट तकनीकों के बारे में जानकर, वे खासे प्रभावित हुए। जीआईएस, एएमआर, आईटी प्रैक्टिसेज, सिस्टम कंट्रोल, ऑपरेशंस व मंटेनेंस आदि से संबंधित तकनीकों की उन्होंने तारीफ की। जब बीएसईएस सीईओ ने प्रतिनिधिमंडल को यह बताया कि किस तरह सिर्फ पिछले पांच सालों के दौरान बीएसईएस अपने एटीएंडसी घाटे को 63 प्रतिशत से घटाकर 29 प्रतिशत पर ले आई, तो प्रतिनिधिमंडल के एक सदस्य ने कहा— यह आश्चर्यजनक है।

बीएसईएस सीईओ श्री अरुण कंचन ने कहा— सीमा पार के दोस्तों की यात्रा से से हम बेहद खुश और उत्साहित हैं। यह सिर्फ बीएसईएस के लिए ही नहीं, बल्कि पूरे भारत के बिजली वितरण सेक्टर के लिए एक ऐतिहासिक क्षण है। श्री कंचन ने कहा— आज मैं विश्वास के साथ कह सकता हूँ कि जल्द ही बीएसईएस नए कीर्तिमान स्थापित करेगी, जो कि दूसरों के लिए अनुकरणीय होगा।

उच्च अधिकार प्राप्त यह पाकिस्तानी प्रतिनिधिमंडल इन दिनों भारत में है और योजना, वित्त, ऊर्जा, कृषि व संचार क्षेत्रों के नामी हस्तियों से संवाद कर रहा है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।